

## Опис на веб апликацијата

Денес, технологијата во се поголема мера му овозможува на човекот на многу едноставен начин да навибира низ околината во којашто живее. Честопати луѓето сакаат да го поминат нивното слободно време надвор од своите домови и се наоѓаат во ситуација каде што немаат идеја каде би можеле да се упатат, а да е различно од она што го прават во секојдневието. Па така, дојдовме до идеја со којашто би им ја решиле оваа голема дилема, а истовремено и би придонеле за развој на културната свест на луѓето.

Ние замисливме веб апликација којашто на корисниците ќе им овозможи со само неколку кликови, на брз и едноставен начин да ја пронајдат местоположбата на некое посакувано културно-историско наследство во Македонија. Покрај тоа, оваа апликација ќе им сугерира на корисниците да посетат места за коишто можеби не ни знаеле дека постојат.

Главна целна група на нашата апликација би биле граѓаните коишто живеат во нашата држава, но секако и од голема помош ќе им биде и на турстите да се ориентираат при посета на културно-историските знаменитости во Македонија.

Главната функционалност на нашата веб апликација е на корисниците да им ја прикаже точната локација на културно-историското наследство на мапа. Но исто така, дополнително, ќе им овозможи и препорака на места коишто би можеле да ги посетат. За уште повеќе да се поедностави пронаоѓањето, покрај опцијата за пребарување, корисниците ќе можат да ги исфилтрираат местата од интерес според категоријата во којашто спаѓаат или пак според градот во којшто се наоѓаат. Дополнително тие ќе можат да учествуваат во одредување на најпрепорачани локации преку оставање на коментари и свои оценки.

За да ја овозможиме главната функционалност на нашата апликација од голема помош ни се отворените кодови на [OpenStreetMap](#) и [Itilog.com](#) коишто ни овозможуваат да дојдеме до точните локации на секое од посакуваните места.